

uat Tİ

www.ayb.az

Qiyməti 40 qəpik

Ramiz Rövşən

Qoy heç kəs bilməsin...

Bu da ötən günün batan günəşi,
Başımın üstündə bulud qaralır.
Daha ömrümə də qaranlıq düşür,
Ürəkdə sonuncu ümid qaralır.

Daha qaranlığa qarışıb tamam
 hamının gözündən itmək vaxtıdır.
Daha bu qapını lap yavaşcadan
Açıb, kirmişcə getmək vaxtıdır.

Qoy heç kəs bilməsin -
 getsən, gecə get,
Qarış qaranlığa bir yuxu kimi.
Yerin altına da kirmişcə get -
Səssizcə torpağa hopan su kimi.

Ölüm qorxusu yox hələ ki, səndə,
Ömür bitir deyən batmırsan yasa.
Hələ ümidin var -
 su təki sən də
Bəlkə burda batıb, çıxdın hardasa.

Payız ötüşsə də, hələ qış deyil,
Amma göyü bulud aldı deyəsən.
Yoxsa yağış yağır?
 Yox, yağış deyil.
Bir bax pəncərədən -
 qardı deyəsən.

Bəsdi qaraladın ağ varaqları
 gah uzun, gah qısa sətirlərinlə.
Sonuncu sətirini ağappaq qarın
 üstə yaz qaralan ləpirlərinlə.

Son dəfə dərdini qaranlıqlara
 danışib getməkdən gözəl nə var ki?
Bu çirkli dünyadan tərtemiz qara
 qarışıb getməkdən gözəl nə var ki?!

...Qoy heç kəs bilməsin -
 getsən, gecə get,
Qarış qaranlığa bir yuxu kimi.
Yerin altına da kirmişcə get -
Səssizcə torpağa hopan su kimi...

səh. 16-17

